

# Nicolina

**kitba ta' Raymond Sant**

Drawwa li ftit ftit qieghda tghib minn pajjizna, hija li l-ġenituri jsemmu 'l uliedhom. Għall-qaddis patrún tar-rahal tagħhom. Ma kienx jonqos għalhekk li fis-Sigġiewi għadd ġmielu la trabi kien jinghatalhom l-isem Nikola jekk tifel, filwaqt li *Nicolina* jekk it-tarbija tkun tifla.

Iżda l-isem tal-patrún, San Nikola ma nġhatax biss lit-trabi Sigġiwin. Fil-fatt l-akbar qanpiena fost is-sett ta' qniepen ġodda li tpoġġew fl-1948 fil-kampnar tal-knisja parrokkjali, inghata l-isem ta' *Nicolina* wkoll.

Jidher li din ma kinitx l-ewwel okkażjoni fejn l-isem *Nicolina* ġie adottat minbarra fil-ismijiet tat-trabi. Il-Professur Nikola Zammit flimkien mal-hbieb tiegħu li kienu waqqfu għaqda muzikali fis-Sigġiewi fl-1883 iddeċidew li din il-banda ġġib l-isem ta' *Nicolina*. Aktar tard, dan l-isem ta' din il-banda nbidel għal dak li għadu magħruf sal-lum jiġifieri, Każin Banda San Nikola.

L-isem *Nicolina* niltaqgħu miegħu fil-programm li aktar minn 100 sena ilu l-Banda Conti Ruġġieru tar-Rabat Malta kienet ippubblikat fl-okkażjoni tal-festi li saru fir-Rabat f'ġieħ il-Conti Ruġġieru nhar 24 ta' Settembru 1893. Fl-okkażjoni ta' din il-festa Nazzjonali l-Banda *Nicolina* tas-Sigġiewi kienet mistiedna u tat is-sehem tagħha.

## X' se' isir fil Festa.

Nhar il-Hadd 24 ta' Settembru, fis-7 ta' fil għodu, li Statua tal Conti Ruġġieru tittiehed bil-Banda u tigi imkiegħda fil-post taħha fuk is-Sakkaja.

Fil-9 iduru bil-Banda u 'l palljiet tat-tigrija ma li Mdina u 'r-Rabat.

F'nofsnhar, uara sarbut maseli, magħmul bhala salut, il-Banda Conti Ruġġieru, iddur mat-torok tar-Rabat bil-marè, jiteanta ucoll Innu mit-tfal, magħmul għal apposta, li igheida u salieħ uisk.

Fil-3 il-Banda tas-Sigġiewi—*Nicolina*—tibda iddökk fuk is-Sakkaja sa l'4 u nofs.

Fil-4 u nofs jibdeu il-tigrijiet.

Fis-6 tibda il-mixilgħa fuk is-Sakkaja u f'xi torok ohra tar-Rabat; imbagħad is-Società tal-Banda Conti Ruġġieru tibda iddökk fuk is-Sakkaja, fejn jiteanta ucoll Innu grazjus mill'actar, li u magħmul għal dil-festa.

Fil-10 se jibda il-gigdifogu.

*Id-Direzioni tal-Festa.*

*(Kopja tal-programm meħud mill-ktieb 'Il-Miġja tal-Conti Ruġġieru f'Malta' stampat f'Awissu ta' l-1893 għand C. Busuttill, 133 Strada Forni l-Belt. Dan il-ktieb ħareġ fl-okkażjoni ta' l-ewwel festa Nazzjonali lill-Conti Ruġġieru li kienet saret fir-Rabat fl-24 ta' Settembru 1893, okkażjoni li għadha tigi cċelebrata kull raba' Hadd ta' Settembru.)*

*Hajr lis-Sur Manuel Sapiano mir-Rabat.*